



ઉત્તર ગુજરાત વીજ કંપની લિમિટેડ મહેસાણા.

CIN : U40102GJ2003SG0042906



“વીજ સલામતી સપ્તાહ-એક સંદેશ”

પ્રિય કર્મચારી મિત્રો,

દરેક વર્ષની જેમ તા. ૦૧/૦૬/૨૦૧૮ થી ૦૭/૦૬/૨૦૧૮ દરમ્યાન આપણી કંપની દ્વારા ‘વીજ સલામતી’ સપ્તાહની ઉજવણી કરવાનું આયોજન કરેલ છે તેના ઉપલક્ષ્યમાં આપ સર્વેને મારી ખૂબ ખૂબ શુભકામનાઓ પાઠવું છું.

વીજ વિતરણ અંગેની કામગીરી સુચારૂ રીતે થાય તેમજ ગ્રાહકોનો વિશ્વાસ વધે તથા વિક્ષેપમાં, ફરીયાદોમાં ઘટાડો થાય તે માટે આપણે સતત પ્રયત્નશીલ છીએ. વીજ વિક્ષેપ તથા વીજ વિતરણની કામગીરીમાં જો સાવચેતી ન રાખીએ તો ક્યારેક વીજ અકસ્માત થાય છે તેમજ જીવલેણ પણ બની શકે છે જેની સીધી અસર આપના કુટુંબીજનો ઉપર થાય છે. કંપની પણ આ અંગે સતત ચિંતિત છે.

વીજ અકસ્માત થવાના મુખ્ય કારણોમાં વધુ પડતો આત્મવિશ્વાસ, ઉતાવળ, સલામતીના સાધનોની અવગણના અને કામકાજ પ્રત્યેની નિષ્કાળજી ઊંચાનું પ્રાથમિક તારણોમાં જાણવા મળેલ છે. છેલ્લા ત્રણ વર્ષ દરમ્યાન થયેલા ખાતાકીય વીજ અકસ્માતની વિગત નીચે પ્રમાણે છે.

વર્ષ	પ્રાણઘાતક અકસ્માત	બિનપ્રાણઘાતક અકસ્માત
૨૦૧૫-૧૬	૦૩	૧૪
૨૦૧૬-૧૭	૦૪	૧૪
૨૦૧૭-૧૮	૦૫	૧૪

આપ સર્વેની તેમજ આપણા વિસ્તારમાંના સર્વે વ્યક્તિની જીંદગી અમુલ્ય હોઈ વીજ અકસ્માત ન થાય તે માટે જાગૃત થઈને હવે પછીના સમયગાળામાં આપણી કામગીરી અકસ્માત રહિત જ નહીં પરંતુ ભવિષ્યમાં પણ અનિચ્છનીય ઘટના રહિત રહે તે માટે પ્રયત્નો કરવા માટે અનુરોધ કરું છું.


કામ કરવા ગયેલ કર્મચારી કામ પૂર્ણ કરી હેમખેમ પરત ફરે તેવી પરમકૃપાળુ પરમાત્માને પ્રાર્થના કરી આપ સર્વેની સફળ કામગીરી માટે સહકાર માગું છું.

વીજ સલામતીના નિયમોનું ચુસ્તપણે પાલન કરી તેમજ વીજ સલામતીના સાધનો જેવા કે સેફ્ટી બેલ્ટ, હેલ્મેટ, રબરના હાથ મોજા, ગમ બુટ, અર્થીંગ રોડ, ઓપરેટીંગ રોડનો ઉપયોગ કરી અકસ્માત રહિત કામગીરી કરશો તેવી અપેક્ષા રાખું છું. વધુમાં આપ સર્વેને મારી નમ્ર વિનંતી કે આ વાત માત્ર ‘વીજ સલામતી’ સપ્તાહ પૂરતી જ સીમિત ન રાખતાં આખા વર્ષ દરમ્યાન દરેક સપ્તાહને ‘વીજ સલામતી’ સપ્તાહ તરીકે ઉજવણી કરીને સફળ બનાવીએ.

આપ સર્વેને વિનંતી કે વીજળી બચાવવા માટે આપ, આપના કુટુંબીજનો તથા માનવંતા ગ્રાહકોને વીજળી બચત અંગેની પુરેપુરી સમજૂતી આપવી જેથી વીજ વ્યયમાં કાપ મૂકીને પોતાના તેમજ રાષ્ટ્રના હિત માટે વીજળી બચાવી શકાય.

આપની હર હંમેશા કુશળતા ઈચ્છતો.

તારીખ :- ૦૧/૦૬/૨૦૧૮


(સ્વરૂપ પી., આઈએએસ)
મેનેજિંગ ડિરેક્ટરશ્રી
યુજીવીસીએલ, મહેસાણા.

હંમેશા આટલું જરૂરથી કરશો

- ▶ સલામતીના નિયમોનું ચોકસાઈ પૂર્વક પાલન કરો.
- ▶ આપના સાધનોના ઇન્સ્યુલેશનની નિરંતર ચકાસણી કરો.
- ▶ હંમેશા બુટ, યુનિકોર્મ, હાથમોજા, આઈડેન્ટી કાર્ડ વગેરે હાથવગા રાખો.
- ▶ દરેક કાર્ય કરતી વખતે સલામતીને પ્રાધાન્ય આપો.
- ▶ લાઇન ઉપર કામ કરતાં પહેલાં અર્થીંગ રોડથી લાઇન ડીસ્ચાર્જ કરવી અને સ્થળ ઉપર અર્થીંગ (ત્રણ ફેઝ) કરીને જ કામ કરવું.
- ▶ હંમેશા કોઈ પણ જગ્યાએ પાવર ચાલુ સમજીને સાવચેતી પૂર્વક વર્તવું.
- ▶ સંપૂર્ણ આત્મવિશ્વાસ સાથે ધીરજપૂર્વક કામ કરવું.
- ▶ કામ કરતાં પહેલાં લાઇનની સંપૂર્ણ ટેકનીકલ માહિતી મેળવી, કામ પત્યા બાદ માટી તથા ખાડા વ્યવસ્થિત રીતે પુરી દેવા.
- ▶ કોઈ પણ કામ શરૂ કરતાં પહેલાં તેને બરાબર સમજી લેવું.
- ▶ યોગ્ય જગ્યાએ યોગ્ય સાધનોનો જ ઉપયોગ કરો.
- ▶ કામ કરવાની ધગશ કેળવી મન હંમેશાં કામમાં જ પરોવો.
- ▶ ટીમના કર્મચારીઓ વચ્ચે કામની યોગ્ય સોંપણી કરી, એકબીજાના સંપૂર્ણ સહકારથી કામ કરવું.

આટલું તો ખાસ ધ્યાનમાં રાખવું

- ▶ કામ કરતી વખતે મજાક મસ્તી ન કરવી.
- ▶ કામ કરતી વખતે વ્યસન ન કરવું.
- ▶ ચાલુ પાવરમાં કામ કરનાર વ્યક્તિને અડકવું નહીં તથા તેનાથી સલામત અંતરે ઉભા રહેવું.
- ▶ કારણ વગર ઉતાવળ ન કરવી.
- ▶ કોઈપણ કામમાં વધુ પડતા અને ખોટા આત્મવિશ્વાસમાં ન રહેવું.
- ▶ માનસિક ચિંતામાં બિનસલામત રીતે કામ ન કરવું.
- ▶ ક્યારેય ઇલેક્ટ્રીક કનેક્શન લુઝ ન રાખવા.
- ▶ સુરક્ષાના સાધનોની અવગણના ન કરવી.
- ▶ કામમાં બેધ્યાનપણું ન રાખવું.
- ▶ કામ કરતી વખતે મોબાઈલનો ઉપયોગ ના કરવો.

સુવાક્યો :-

- ❁ થોડીક જાગૃતતા, જિંદગીભરની સલામતી.
- ❁ પોતાના તેમજ રાષ્ટ્રના હિત માટે વીજળી બચાવો.
- ❁ વીજ વ્યયમાં મૂકીએ કાપ તો બચશે પૈસા આપો આપ.
- ❁ જીંદગી છે કિંમતી અમાનત, રાખો અકસ્માતથી સલામત.